

26/09/2016

ಪ್ರಾತಃಮುರುಳಿ

ಓಂಶಾಂತಿ

ಬಾಪ್‌ದಾದಾ

ಮಧುಬನ

“ಮಧುರ ಮಕ್ಕಳೇ - ತಮಗಿಂತ ಹಿರಿಯರಪ್ರತಿ ಗೌರವವನ್ನಿಡುವುದೂ ಸಹ ದೈವೀಗುಣವಾಗಿದೆ, ಯಾರು ಬುದ್ಧಿವಂತರು ಚೆನ್ನಾಗಿ ತಿಳಿಸುವವರಿದ್ದಾರೆಯೋ ಅವರನ್ನು ಫಾಲೋ ಮಾಡಬೇಕಾಗಿದೆ”

ಪ್ರಶ್ನೆ: ಸತ್ಯಯುಗದಲ್ಲಿ ಯಾವುದೇ ಭಕ್ತಿಯ ರೀತಿ-ಪದ್ಧತಿಗಳು ಇರುವುದಿಲ್ಲ - ಏಕೆ?

ಉತ್ತರ: ಏಕೆಂದರೆ ಜ್ಞಾನಸಾಗರ ತಂದೆಯು ಜ್ಞಾನವನ್ನು ಕೊಟ್ಟು ಸದ್ಗತಿಯಲ್ಲಿ ಕಳುಹಿಸುತ್ತಾರೆ, ಭಕ್ತಿಯ ಫಲ ಸಿಗುತ್ತದೆ. ಜ್ಞಾನವು ಸಿಕ್ಕಿದಾಗ ಭಕ್ತಿಗೆ ವಿಚ್ಛೇದನವಾಗಿಬಿಡುತ್ತದೆ. ಜ್ಞಾನದ ಪ್ರಾಲ್ಬದ ಸಮಯವಾಗಿರುತ್ತದೆ ಅಂದಮೇಲೆ ಅಲ್ಲಿ ಭಕ್ತಿ, ತಪ, ದಾನ-ಪುಣ್ಯ ಮಾಡುವ ಅವಶ್ಯಕತೆಯಾದರೂ ಏನಿದೆ? ಅಲ್ಲಿ ಈ ಯಾವುದೇ ಪದ್ಧತಿಗಳಿರುವುದಿಲ್ಲ.

ಓಂಶಾಂತಿ. ಪತಿತ-ಪಾವನ ಶಿವಭಗವಾನುವಾಚ. ತಂದೆಯು ಕುಳಿತು ಮಕ್ಕಳಿಗೆ ಜ್ಞಾನವನ್ನು ತಿಳಿಸುತ್ತಾರೆ. ಮಕ್ಕಳಿಗೆ ತಿಳಿಸಲಾಗಿದೆ, ಯಾವಾಗ ನಾನು ಬರುತ್ತೇನೆಯೋ ಆಗ ಪತಿತರನ್ನು ಪಾವನ ಮಾಡುವುದಕ್ಕಾಗಿ ಜ್ಞಾನವನ್ನು ತಿಳಿಸುತ್ತೇನೆ, ಮತ್ತಾರೂ ಈ ಜ್ಞಾನವನ್ನು ತಿಳಿಸಲು ಸಾಧ್ಯವಿಲ್ಲ. ಅವರು ಭಕ್ತಿಯನ್ನೇ ಕಲಿಸುತ್ತಾರೆ. ಜ್ಞಾನವನ್ನು ಕೇವಲ ನೀವು ಮಕ್ಕಳೇ ಕಲಿಯುತ್ತೀರಿ ಯಾರು ತಮ್ಮನ್ನು ಬ್ರಹ್ಮಾಕುಮಾರ-ಕುಮಾರಿಯರೆಂದು ತಿಳಿದುಕೊಳ್ಳುತ್ತೀರಿ. ನೆನಪಾರ್ಥವಾಗಿ ದಿಲ್‌ವಾಡಾ ಮಂದಿರವು ನಿಮ್ಮ ಮುಂದೆ ಇದೆ. ಅದರಲ್ಲಿಯೂ ರಾಜಯೋಗದ ತಪಸ್ಸಿನಲ್ಲಿ ಕುಳಿತಿದ್ದಾರೆ, ಜಗದಂಬೆಯೂ ಇದ್ದಾರೆ, ಪ್ರಜಾಪಿತನೂ ಇದ್ದಾರೆ. ಕುಮಾರಿಕನ್ಯೆ, ಅಧರ್‌ಕುಮಾರಿಯೂ ಇದ್ದಾರೆ. ತಂದೆಯು ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಮೇಲೆ ರಾಜಧಾನಿಯ ಚಿತ್ರವೂ ಇದೆ, ತಂದೆಯು ಭಕ್ತಿಯನ್ನು ಕಲಿಸುವುದಿಲ್ಲ. ಯಾರು ಕಲಿಸಿಹೋಗಿದ್ದಾರೆಯೋ ಅವರದೇ ಭಕ್ತಿ ಮಾಡುತ್ತಾರೆ ಆದರೆ ಯಾರೂ ರಾಜಯೋಗವನ್ನು ಕಲಿಸಿ ರಾಜ್ಯವನ್ನು ಸ್ಥಾಪನೆ ಮಾಡಿ ಹೋಗಿದ್ದಾರೆ ಎಂಬುದು ಅವರಿಗೆ ತಿಳಿದಿಲ್ಲ. ನೀವು ಮಕ್ಕಳು ಈಗ ತಿಳಿದುಕೊಂಡಿದ್ದೀರಿ, ಭಕ್ತಿಯೇ ಬೇರೆ, ಜ್ಞಾನವೇ ಬೇರೆಯಾಗಿದೆ. ಜ್ಞಾನವನ್ನು ತಿಳಿಸುವವರು ಒಬ್ಬರೇ ಆಗಿದ್ದಾರೆ, ಮತ್ತಾರೂ ತಿಳಿಸಲು ಸಾಧ್ಯವಿಲ್ಲ. ಜ್ಞಾನಸಾಗರನು ಒಬ್ಬರೇ ತಂದೆಯಾಗಿದ್ದಾರೆ, ಅವರೇ ಬಂದು ಜ್ಞಾನದಿಂದ ಪತಿತರನ್ನು ಪಾವನ ಮಾಡುತ್ತಾರೆ. ಅನ್ಯ ಯಾವುದೇ ಸತ್ಸಂಗಗಳಲ್ಲಿ ಯಾರೂ ಸಹ ಜ್ಞಾನವನ್ನು ಕೊಡುವುದಿಲ್ಲ. ಭಲೆ ತಮ್ಮನ್ನು ಶ್ರೀ ಶ್ರೀ 108 ಜಗದ್ಗುರು ಭಗವಂತನೆಂದೂ ಹೇಳಿಕೊಳ್ಳುತ್ತಾರೆ ಆದರೆ ನಾನು ಎಲ್ಲರ ಪರಮಪಿತ, ಜ್ಞಾನಸಾಗರನಾಗಿದ್ದೇನೆ ಎಂದು ಯಾರೂ ಹೇಳುವುದಿಲ್ಲ. ಅವರಿಗೆ ಪರಮಪಿತನೆಂದು ಹೇಳುವುದಿಲ್ಲ. ಇದನ್ನಂತೂ ತಿಳಿದುಕೊಂಡಿದ್ದೀರಿ, ಪರಮಪಿತನು ಪತಿತ-ಪಾವನನಾಗಿದ್ದಾರೆ. ಈ ಮಾತುಗಳನ್ನು ಚೆನ್ನಾಗಿ ಬುದ್ಧಿಯಲ್ಲಿಟ್ಟುಕೊಳ್ಳಬೇಕಾಗಿದೆ. ಈ ಬ್ರಹ್ಮಾಕುಮಾರಿಯರಂತೂ ಭಕ್ತಿಗೆ ವಿಚ್ಛೇದನ ಕೊಡುತ್ತಾರೆಂದು ಮನುಷ್ಯರು ಹೇಳುತ್ತಾರೆ ಆದರೆ ಯಾವಾಗ ಜ್ಞಾನವು ಸಿಗುತ್ತದೆಯೋ ಆಗ ಭಕ್ತಿಗೆ ವಿಚ್ಛೇದನ ಕೊಡಲೇಬೇಕಾಗಿದೆ. ಭಕ್ತಿಯಲ್ಲಿ ಹೋದಾಗ ಆ ಸಮಯದಲ್ಲಿ ನಾವು ಜ್ಞಾನಕ್ಕೆ ವಿಚ್ಛೇದನ ಕೊಡುತ್ತೇವೆಂದು ತಿಳಿದಿರುವುದಿಲ್ಲ. ತಾನಾಗಿಯೇ ರಾವಣರಾಜ್ಯದಲ್ಲಿ ಬಂದುಬಿಡುತ್ತಾರೆ. ಈಗ ನಿಮಗೆ ತಿಳುವಳಿಕೆ ಸಿಕ್ಕಿದೆ- ತಂದೆಯು ನಮಗೆ ರಾಜಯೋಗವನ್ನು ಕಲಿಸುತ್ತಿದ್ದಾರೆ. ರಾಜಯೋಗದ ಜ್ಞಾನವಿದೆ. ಇದಕ್ಕೆ ಭಕ್ತಿಯೆಂದು ಹೇಳುವುದಿಲ್ಲ, ಭಗವಂತನು ಜ್ಞಾನಸಾಗರನಾಗಿದ್ದಾರೆ, ಅವರೆಂದೂ ಭಕ್ತಿಯನ್ನು ಕಲಿಸುವುದಿಲ್ಲ. ಭಕ್ತಿಯ ಫಲವೇ ಜ್ಞಾನವಾಗಿದೆ. ಜ್ಞಾನದಿಂದ ಸದ್ಗತಿಯಾಗುತ್ತದೆ, ಕಲಿಯುಗದ ಅಂತಿಮದಲ್ಲಿ ಎಲ್ಲರೂ ದುಃಖಿಯಾಗಿದ್ದಾರೆ ಆದ್ದರಿಂದ ಈ ಹಳೆಯ ಪ್ರಪಂಚಕ್ಕೆ ದುಃಖಧಾಮವೆಂದು ಹೇಳಲಾಗುತ್ತದೆ. ಈ ಮಾತುಗಳನ್ನು ನೀವೀಗ ತಿಳಿದುಕೊಂಡಿದ್ದೀರಿ. ತಂದೆಯು ಭಕ್ತಿಯ ಫಲ ಅರ್ಥಾತ್ ಸದ್ಗತಿ ನೀಡಲು ಬಂದಿದ್ದಾರೆ. ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಇದು ಹಳೆಯ ಪ್ರಪಂಚವಾಗಿದೆ, ಇದರ ವಿನಾಶವಾಗಲಿದೆ. ನಮಗೆ ಹೊಸಪ್ರಪಂಚದಲ್ಲಿ ರಾಜ್ಯವು ಬೇಕಾಗಿದೆ. ಇದು ರಾಜಯೋಗದ ಜ್ಞಾನವಾಗಿದೆ. ಜ್ಞಾನವನ್ನು ಕಲಿಸುವವರು ಒಬ್ಬರೇ ಪರಮಪಿತ ಪರಮಾತ್ಮ ಶಿವನಾಗಿದ್ದಾರೆ, ಅವರಿಗೇ ಜ್ಞಾನಸಾಗರನೆಂದು ಹೇಳಲಾಗುತ್ತದೆ

ಕೃಷ್ಣನಿಗಲ್ಲ. ಕೃಷ್ಣನ ಮಹಿಮೆಯೇ ಬೇರೆಯಾಗಿದೆ. ಅವಶ್ಯವಾಗಿ ಮೊದಲನ ಜನ್ಮದಲ್ಲಿ ಅಂತಹ ಕರ್ತವ್ಯವನ್ನು ಮಾಡಿರುವುದರಿಂದಲೇ ರಾಜಕುಮಾರನಾಗಿದ್ದಾನೆ.

ಈಗ ನೀವು ತಿಳಿದುಕೊಂಡಿದ್ದೀರಿ- ನಾವು ರಾಜಯೋಗದ ಜ್ಞಾನವನ್ನು ತೆಗೆದುಕೊಂಡು ಹೊಸಪ್ರಪಂಚದಲ್ಲಿ ಸ್ವರ್ಗದ ರಾಜಕುಮಾರ-ಕುಮಾರಿಯರಾಗುತ್ತೇವೆ. ಸ್ವರ್ಗಕ್ಕೆ ಸದ್ಗತಿ, ನರಕಕ್ಕೆ ದುರ್ಗತಿಯೆಂದು ಹೇಳಲಾಗುತ್ತದೆ. ನಾವು ನಮಗಾಗಿ ರಾಜ್ಯವನ್ನು ಸ್ಥಾಪನೆ ಮಾಡುತ್ತಿದ್ದೇವೆ. ಉಳಿದಂತೆ ಯಾರು ಈ ಜ್ಞಾನವನ್ನು ತಿಳಿದುಕೊಳ್ಳುವುದಿಲ್ಲವೋ, ಪಾವನರಾಗುವುದಿಲ್ಲವೋ ಅವರು ರಾಜಧಾನಿಯಲ್ಲಿ ಬರಲು ಸಾಧ್ಯವಿಲ್ಲ ಏಕೆಂದರೆ ಸತ್ಯಯುಗದಲ್ಲಿ ಬಹಳ ಕೆಲವರೇ ಇರುವರು. ಕಲಯುಗದ ಅಂತಿಮದಲ್ಲಿ ಇಷ್ಟೊಂದು ಅನೇಕ ಮನುಷ್ಯರಿದ್ದಾರೆ ಅವರು ಅವಶ್ಯವಾಗಿ ಮುಕ್ತಿಧಾಮದಲ್ಲಿರುತ್ತಾರೆ. ಯಾರೂ ಮಾಯವಾಗಿಬಿಡುವುದಿಲ್ಲ, ಎಲ್ಲರೂ ಮನೆಗೆ ಹೋಗುತ್ತಾರೆ. ಈಗಂತೂ ಮಕ್ಕಳಿಗೆ ಮನೆಯ ನೆನಪಿರುತ್ತದೆ- ಈಗ 84 ಜನ್ಮಗಳ ಚಕ್ರವು ಪೂರ್ಣವಾಗುತ್ತದೆ, ನಾಟಕವು ಮುಗಿಯುತ್ತದೆ. ಅನೇಕಬಾರಿ ಚಕ್ರವನ್ನು ಸುತ್ತಿದ್ದೇವೆ. ಇದು ಬ್ರಾಹ್ಮಣ ಮಕ್ಕಳೇ ತಿಳಿದುಕೊಂಡಿದ್ದೀರಿ. ಬ್ರಾಹ್ಮಣರಂತೂ ಆಗುತ್ತಾ ಹೋಗುತ್ತಾರೆ. 16,108ರ ಮಾಲೆಯಿದೆ. ಸತ್ಯಯುಗದಲ್ಲಿ ಬಹಳ ಜನಸಂಖ್ಯೆಯಿರುವುದಿಲ್ಲ. ಸತ್ಯಯುಗದ ಮಾದರಿಯನ್ನೂ ತೋರಿಸುತ್ತಾರಲ್ಲವೆ. ದೊಡ್ಡವಸ್ತುವಿನ ಮಾದರಿಯು ಚಿಕ್ಕದಾಗಿರುತ್ತದೆ. ಹೇಗೆ ಚಿನ್ನದ ದ್ವಾರಿಕೆಯನ್ನು ತೋರಿಸುತ್ತಾರೆ, ದ್ವಾರಿಕೆಯಲ್ಲಿ ಕೃಷ್ಣನ ರಾಜ್ಯವಿತ್ತೆಂದು ಹೇಳಲಾಗುತ್ತದೆ. ದ್ವಾರಿಕೆಯಲ್ಲಿ ಇತ್ತೆಂದು ಹೇಳುತ್ತೀರಾ ಅಥವಾ ದೆಹಲಿಯಲ್ಲಿ ಇತ್ತೆಂದು ಹೇಳುತ್ತೀರಾ? ಯಮುನಾನದಿಯ ತೀರವಂತೂ ದೆಹಲಿಯಲ್ಲಿದೆ, ಅಲ್ಲಿ ಸಾಗರವಿದೆ (ದ್ವಾರಿಕಾ), ಇದನ್ನೂ ಮಕ್ಕಳು ತಿಳಿದುಕೊಂಡಿದ್ದೀರಿ. ರಾಜಧಾನಿಯು ಜಮುನಾನದಿಯ ತೀರವಾಗಿತ್ತು, ಭಾರತವು ರಾಜಧಾನಿಯಲ್ಲ. ದೆಹಲಿಯು ಪ್ರಸಿದ್ಧವಾಗಿದೆ. ಜಮುನಾನದಿಯೂ ಬೇಕು, ಜಮುನಾದ ಮಹಿಮೆಯಿದೆ. ದೆಹಲಿಗೆ ಪರಿಸ್ಥಾನವೆಂದು ಹೇಳಲಾಗುತ್ತದೆ. ದೊಡ್ಡ ಸಿಂಹಾಸನವು ದೆಹಲಿಯೇ ಆಗಿರುವುದು, ಅಲ್ಲಿಯೇ ಇರುವುದು. ಇದಂತೂ ಮಕ್ಕಳು ತಿಳಿದುಕೊಂಡಿದ್ದೀರಿ, ಭಕ್ತಿಮಾರ್ಗವು ಸಮಾಪ್ತಿಯಾಗಿ ಜ್ಞಾನಮಾರ್ಗವಾಗುತ್ತದೆ. ಈ ದೈವೀರಾಜಧಾನಿಯು ಸ್ಥಾಪನೆಯಾಗುತ್ತಿದೆ. ತಂದೆಯು ತಿಳಿಸುತ್ತಾರೆ- ಮುಂದೆಹೋದಂತೆ ನಿಮಗೆ ಎಲ್ಲವೂ ಅರ್ಥವಾಗುವುದು, ಯಾರು-ಯಾರು ಎಷ್ಟು ತೇರ್ಗಡೆಯಾಗುತ್ತಾರೆ. ಇಂತಹವರು ಇಷ್ಟು ಅಂಕಗಳಿಂದ ತೇರ್ಗಡೆಯಾಗಿದ್ದಾರೆ, ಈಗ ಇನ್ನೊಂದು ತರಗತಿಗೆ ಹೋಗುತ್ತಾರೆಂದು ಶಾಲೆಯಲ್ಲಿಯೇ ಅರ್ಥವಾಗುತ್ತದೆ. ಅಂತಿಮ ಸಮಯದಲ್ಲಿ ಎಲ್ಲವೂ ಅರ್ಥವಾಗುತ್ತಾ ಹೋಗುತ್ತದೆ- ಯಾರು-ಯಾರು ತೇರ್ಗಡೆಯಾಗುತ್ತಾರೆ, ಮತ್ತೆ ವರ್ಗಾವಣೆಯಾಗುತ್ತಾರೆ ಎಂದು. ಇದಂತೂ ದೊಡ್ಡತರಗತಿಯಲ್ಲವೆ. ಬೇಹದ್ದಿನ ತರಗತಿಯಾಗಿದೆ, ದಿನ-ಪ್ರತಿದಿನ ಸೇವಾಕೇಂದ್ರಗಳು ಹೆಚ್ಚುತ್ತಾ ಹೋಗುತ್ತವೆ. ಕೆಲವರು ಬಂದು ಏಳುದಿನಗಳ ಕೋರ್ಸ್‌ನ್ನು ಚೆನ್ನಾಗಿ ತಿಳಿದುಕೊಳ್ಳುತ್ತಾರೆ. ಒಂದೆರಡು ದಿನಗಳ ಈ ಶಿಕ್ಷಣವೂ ಸಹ ಕಡಿಮೆಯಲ್ಲ, ಇದರಿಂದಲೇ ಅವರಿಗೆ ಅರ್ಥವಾಗುತ್ತದೆ- ಕಲಯುಗದ ವಿನಾಶವೂ ಸಮೂಹದಲ್ಲಿ ನಿಂತಿದೆ, ಈಗ ಸತೋಪ್ರಧಾನರಾಗಬೇಕಾಗಿದೆ. ತಂದೆಯು ಹೇಳುತ್ತಾರೆ- ಬುದ್ಧಿಯೋಗವನ್ನು ನನ್ನೊಂದಿಗೇ ಜೋಡಿಸಿದರೆ ಸತೋಪ್ರಧಾನರಾಗಿಬಿಡುತ್ತೀರಿ, ಪವಿತ್ರ ಪ್ರಪಂಚದಲ್ಲಿ ಬರುತ್ತೀರಿ, ಪಾತ್ರವನ್ನಂತೂ ಅಭಿನಯಿಸಲೇಬೇಕಾಗಿದೆ. ಹೇಗೆ ಡ್ರಾಮಾದಲ್ಲಿ ಕಲ್ಪದ ಮೊದಲೂ ಸಹ ಪಾತ್ರವನ್ನಭಿನಯಿಸಿದ್ದೀರಿ. ಭಾರತವಾಸಿಗಳೇ ರಾಜ್ಯ ಮಾಡುತ್ತಿದ್ದರು, ನಂತರ ವೃದ್ಧಿಯಾಗಿದೆ. ವೃಕ್ಷವು ವೃದ್ಧಿಯಾಗುತ್ತಾ ಹೋಗುತ್ತದೆ, ಭಾರತವಾಸಿಗಳು ದೇವಿ-ದೇವತಾಧರ್ಮದವರಾಗಿದ್ದಾರೆ ಆದರೆ ಪಾವನರಾಗದೇ ಇರುವಕಾರಣ ಆ ಪಾವನ ದೇವತೆಗಳನ್ನು ಪೂಜಿಸುತ್ತಾರೆ. ಹೇಗೆ ಕ್ರಿಶ್ಚಿಯನ್ನರು ಕ್ರಿಸ್ತನನ್ನು ಪೂಜಿಸುತ್ತಾರೆ. ಆದಿಸನಾತನ ದೇವಿ-ದೇವತಾಧರ್ಮವು ಸತ್ಯಯುಗದಲ್ಲಿರುತ್ತದೆ. ಸತ್ಯಯುಗದ ಸ್ಥಾಪನೆ ಮಾಡುವವರು ತಂದೆಯಾಗಿದ್ದಾರೆ. ಅವಶ್ಯವಾಗಿ ಸತ್ಯಯುಗದಲ್ಲಿ ಈ ದೇವತೆಗಳ ರಾಜ್ಯವಿತ್ತು ಅಂದಮೇಲೆ ಅವಶ್ಯವಾಗಿ ಅವರು ಹಿಂದಿನ ಜನ್ಮದಲ್ಲಿ ಪುರುಷಾರ್ಥ ಮಾಡಿರಬೇಕು, ಆ ಸಮಯವು ಸಂಗಮಯುಗವೇ ಆಗಿರುವುದು. ಆಗಲೇ ಹಳೆಯ ಪ್ರಪಂಚವು ಬದಲಾಗಿ ಹೊಸಪ್ರಪಂಚವಾಗುತ್ತದೆ. ಕಲಯುಗವು ಬದಲಾಗಿ ಸತ್ಯಯುಗವು ಬರಬೇಕಾಗಿದೆ ಅಂದಮೇಲೆ ಕಲಯುಗದಲ್ಲಿ ಪತಿತರಿರುತ್ತಾರೆ. ತಂದೆಯು ತಿಳಿಸಿದ್ದಾರೆ, ಈ ಲಕ್ಷ್ಮೀ-ನಾರಾಯಣರ

ಚಿತ್ರವನ್ನು ಮಾಡಿಸುತ್ತೀರಿ ಅಥವಾ ಪುಸ್ತಕಗಳನ್ನು ಮುದ್ರಣ ಮಾಡಿಸುತ್ತೀರೆಂದರೆ ಅದರಲ್ಲಿ ಬರೆಯಬೇಕು- ಇವರು ಈ ಸಹಜ ರಾಜಯೋಗದ ಜ್ಞಾನದಿಂದ ಹಿಂದಿನ ಜನ್ಮದಲ್ಲಿ ಇಂತಹ ಪುರುಷಾರ್ಥ ಮಾಡಿದ್ದಾರೆ. ಅಲ್ಲಿ ಕೇವಲ ರಾಜ-ರಾಣಿಯೇ ಇರುವುದಿಲ್ಲ, ಪ್ರಜೆಗಳೂ ಸಹ ಆಗುತ್ತಾರಲ್ಲವೆ. ಅಜ್ಞಾನದಲ್ಲಿ ಮನುಷ್ಯರು ಏನನ್ನೂ ಅರಿತುಕೊಂಡಿರುವುದಿಲ್ಲ. ಕೇವಲ ಪೂಜೆ ಮಾಡುತ್ತಿರುತ್ತಾರೆ, ಈಗ ನೀವು ತಿಳಿದುಕೊಂಡಿದ್ದೀರಿ, ಅವರು ಪೂಜೆ ಮಾಡುತ್ತಾರೆಂದರೆ ಕೇವಲ ಲಕ್ಷ್ಮೀ-ನಾರಾಯಣರನ್ನೇ ನೋಡುತ್ತಿರುತ್ತಾರೆ. ಜ್ಞಾನವೇನೂ ಇರುವುದಿಲ್ಲ. ಭಕ್ತಿ ಮಾಡದಿದ್ದರೆ ಭಗವಂತನೇ ಸಿಗುವುದಿಲ್ಲವೆಂದು ಮನುಷ್ಯರು ತಿಳಿದುಕೊಳ್ಳುತ್ತಾರೆ. ನೀವು ಯಾರಿಗಾದರೂ ಭಗವಂತನು ಬಂದಿದ್ದಾರೆಂದು ಹೇಳಿದರೆ ಅವರು ಹಾಸ್ಯ ಮಾಡುತ್ತಾರೆ. ಭಗವಂತನಂತೂ ಬರುವುದೇ ಕಲಿಯುಗದ ಅಂತಿಮದಲ್ಲಿ, ಈಗ ಎಲ್ಲರಿಂದ ಬರುವರೆಂದು ಅವರು ಕೇಳುತ್ತಾರೆ. ಕಲಿಯುಗದ ಅಂತಿಮದಲ್ಲಿ ಬರುವರೆಂದೂ ಏಕೆ ಹೇಳುತ್ತಾರೆ ಎಂಬುದನ್ನು ತಿಳಿದುಕೊಳ್ಳುವುದಿಲ್ಲ. ಅವರು ಕೃಷ್ಣನನ್ನು ದ್ವಾಪರದಲ್ಲಿ ತೆಗೆದುಕೊಂಡು ಹೋಗಿದ್ದಾರೆ. ಮನುಷ್ಯರಿಗೆ ಅರ್ಥವಿಲ್ಲದೆ ಏನು ಬಂದರೆ ಅದನ್ನು ಹೇಳಬಿಡುತ್ತಾರೆ ಆದ್ದರಿಂದ ತಂದೆಯು ತಿಳಿಸುತ್ತಾರೆ- ನೀವು ಸಂಪೂರ್ಣ ತಿಳುವಳಿಕೆ ಹೀನರಾಗಿಬಿಟ್ಟಿದ್ದೀರಿ. ತಂದೆಯನ್ನು ಮನುಷ್ಯರು ಸರ್ವವ್ಯಾಪಿ ಎಂದು ಹೇಳಬಿಡುತ್ತಾರೆ. ಭಕ್ತಿಯು ಹೊರಗಿನದಾಗಿ ಬಹಳ ಸುಂದರವಾಗಿ ಕಾಣುತ್ತದೆ. ಭಕ್ತಿಯ ಆಡಂಬರ ಎಷ್ಟೊಂದಿದೆ! ನಿಮ್ಮ ಬಳಿ ಏನೂ ಇಲ್ಲ. ಮತ್ತಾವುದೇ ಸತ್ಯಗಳಿಗೆ ಹೋಗುತ್ತೀರೆಂದರೆ ಅಲ್ಲಿ ಶಬ್ದವು ಇದ್ದೇ ಇರುತ್ತದೆ. ಹಾಡುಗಳನ್ನು ಹಾಡುತ್ತಾರೆ, ಇಲ್ಲಂತೂ ತಂದೆಯು ಹಾಡುಗಳನ್ನೂ ಇಷ್ಟಪಡುವುದಿಲ್ಲ. ಭಕ್ತುಷಃ ಮುಂದೆಹೋದಂತೆ ಇವು ನಿಂತುಹೋಗುವವು.

ತಂದೆಯು ತಿಳಿಸುತ್ತಾರೆ- ಈ ಹಾಡುಗಳೆಲ್ಲದರ ಸಾರವನ್ನು ನಿಮಗೆ ತಿಳಿಸುತ್ತೇನೆ. ನೀವು ಅರ್ಥವನ್ನು ತಿಳಿದುಕೊಂಡಿದ್ದೀರಿ, ಇದು ವಿದ್ಯೆಯಾಗಿದೆ. ಮಕ್ಕಳಿಗೆ ತಿಳಿದಿದೆ- ನಾವು ರಾಜಯೋಗವನ್ನು ಕಲಿಯುತ್ತಿದ್ದೇವೆ. ಒಂದುವೇಳೆ ಕಡಿಮೆ ಓದುತ್ತೀರೆಂದರೆ ಪ್ರಜೆಗಳಲ್ಲಿ ಬರುತ್ತೀರಿ ಆದ್ದರಿಂದ ಯಾರು ಬುದ್ಧಿವಂತರಿದ್ದಾರೆಯೋ ಅವರನ್ನೂ ಫಾಲೋ ಮಾಡಬೇಕು ಏಕೆಂದರೆ ಅವರಿಗೆ ವಿದ್ಯೆಯಲ್ಲಿ ಹೆಚ್ಚಿನ ಗಮನವಿರುತ್ತದೆ ಆದ್ದರಿಂದ ಲಾಭವಾಗುವುದು. ಯಾರು ಚೆನ್ನಾಗಿ ತಿಳಿಸುವವರಿದ್ದಾರೆಯೋ ಅವರಿಂದ ಕಲಿಯಬೇಕು. ಯಾರು ಚೆನ್ನಾಗಿ ತಿಳಿಸುತ್ತಾರೆಯೋ ಅವರನ್ನು ಸೇವಾಕೇಂದ್ರಗಳಲ್ಲಿ ನೆನಪು ಮಾಡಿಕೊಳ್ಳುತ್ತಾರಲ್ಲವೆ. ಬ್ರಾಹ್ಮಣಿಯರು ಕುಳಿತಿದ್ದಾರೆ ಆದರೂ ಸಹ ತಿಳಿಸುವುದಕ್ಕಾಗಿ ಇಂತಹವರು ಬರಲಿ ಎಂದು ಹೇಳುತ್ತಾರೆ. ಇವರು ಬಹಳ ಬುದ್ಧಿವಂತರಾಗಿದ್ದಾರೆ ಎಂದು ತಿಳಿದುಕೊಳ್ಳುತ್ತಾರೆ. ಅಂತಹವರಿದ್ದರೆ ಅವರಪ್ರತಿ ಗೌರವವನ್ನಿಡಬೇಕಾಗುತ್ತದೆ. ಹಿರಿಯರಿಗೆ ಅವರಂತೆಯೇ ಗೌರವವನ್ನಿಡಬೇಕಾಗುತ್ತದೆ. ಈ ಜ್ಞಾನದಲ್ಲಿ ನಮಗಿಂತಲೂ ತೀಕ್ಷ್ಣವಾಗಿದ್ದಾರೆ ಎಂದರೆ ಅವರಿಗೆ ಅವಶ್ಯವಾಗಿ ಉತ್ತಮ ಪದವಿಯು ಸಿಗುವುದು. ಇದರಲ್ಲಿ ಅಹಂಕಾರ ಬರಬಾರದು. ಹಿರಿಯರಿಗೆ ಬಹಳ ಗೌರವವಿರುತ್ತದೆ. ಹೇಗೆ ರಾಷ್ಟ್ರಪತಿಗೆ ಅವಶ್ಯವಾಗಿ ಹೆಚ್ಚು ಗೌರವವಿರುತ್ತದೆ ಹಾಗೆಯೇ ಪ್ರತಿಯೊಬ್ಬರಿಗೆ ನಂಬರ್‌ವಾರ್ ಗೌರವವಿರುತ್ತದೆ. ಒಬ್ಬರು ಇನ್ನೊಬ್ಬರಿಗೆ ಗೌರವವನ್ನಂತೂ ಕೊಡುತ್ತಾರಲ್ಲವೆ. ವಕೀಲರಲ್ಲಯೂ ನಂಬರ್‌ವಾರ್ ಇರುತ್ತಾರೆ. ದೊಡ್ಡ ಕೇಸ್‌ಗಳಲ್ಲಿ ಬಹಳ ಬುದ್ಧಿವಂತ ವಕೀಲರನ್ನು ತೆಗೆದುಕೊಳ್ಳುತ್ತಾರೆ. ಕೆಲವರಂತೂ ಲಕ್ಷಾಂತರ ರೂಪಾಯಿಗಳ ಕೇಸ್‌ನ್ನು ತೆಗೆದುಕೊಳ್ಳುತ್ತಾರೆ. ಅವಶ್ಯವಾಗಿ ನಂಬರ್‌ವಾರ್ ಇರುತ್ತಾರೆ. ತಮಗಿಂತಲೂ ಬುದ್ಧಿವಂತರಾಗಿದ್ದರೆ ಅವರಿಗೆ ಗೌರವ ಕೊಡಬೇಕು, ಸೇವಾಕೇಂದ್ರವನ್ನು ಸಂಭಾಲನೆ ಮಾಡಬೇಕು. ಎಲ್ಲಾ ಕೆಲಸಗಳನ್ನೂ ಮಾಡಬೇಕಾಗಿದೆ. ತಂದೆಗೆ ಇಡೀ ದಿನ ವಿಚಾರವಿರುತ್ತದೆಯಲ್ಲವೆ- ಪ್ರದರ್ಶನಿಯನ್ನು ಹೇಗೆ ಮಾಡಿಸಬೇಕು, ಪೂರ್ಣಗಮನ ಕೊಡಬೇಕಾಗಿದೆ. ನಾವು ಹೇಗೆ ತಮೋಪ್ರಧಾನರಿಂದ ಸತೋಪ್ರಧಾನರಾಗುವುದು! ತಂದೆಯು ಸತೋಪ್ರಧಾನರನ್ನಾಗಿ ಮಾಡುವುದಕ್ಕಾಗಿಯೇ ಬಂದಿದ್ದಾರೆ, ಪತಿತ-ಪಾವನನು ತಂದೆಯೇ ಆಗಿದ್ದಾರೆ. ಇಲ್ಲಿ ಮತ್ತೆ ಪತಿತ-ಪಾವನಿ ಗಂಗೆಯೆಂದು ಹೇಳುತ್ತಾರೆ. ಅದರಲ್ಲಿ ಜನ್ಮ-ಜನ್ಮಾಂತರದಿಂದಲೂ ಸ್ನಾನ ಮಾಡುತ್ತಾ ಬಂದಿದ್ದಾರೆ. ಯಾರೂ ಪಾವನರಾಗಿಲ್ಲ, ಇದೆಲ್ಲವೂ ಭಕ್ತಿಯಾಗಿದೆ. ಹೇ ಪತಿತ-ಪಾವನ ಬನ್ನಿ ಎಂದು ಹೇಳುತ್ತಾರೆ ಅಂದಮೇಲೆ ಅವರು ಅವಶ್ಯವಾಗಿ ಸಂಗಮದಲ್ಲಿಯೇ ಬರುತ್ತಾರೆ ಮತ್ತು ಒಂದೇಬಾರಿ ಬರುತ್ತಾರೆ. ಪ್ರತಿಯೊಬ್ಬರದೂ ತಮ್ಮ-ತಮ್ಮ ರೀತಿ-ಪದ್ಧತಿಗಳಿವೆ. ಹೇಗೆ ನೇಪಾಳದಲ್ಲಿ ಅಷ್ಟಮಿಯೆಂದು ಬಲಕೊಡುತ್ತಾರೆ, ಚಿಕ್ಕಮಗುವಿನ ಕೈಯಲ್ಲಿ ಬಂದೂಕು

ಕೊಟ್ಟು ಹೊಡೆಸುತ್ತಾರೆ. ಅವರು ಬಲ ಕೊಡುತ್ತಾರೆ. ದೊಡ್ಡವರಾಗಿದ್ದರೆ ಒಂದೇಏಣಿಗೆ ಆ ಪ್ರಾಣಿಯನ್ನು ಕತ್ತರಿಸಿಬಿಡುತ್ತಾರೆ. ಕೆಲವರು ಒಂದೇ ಏಣಿಗೆ ಕತ್ತರಿಸಲಿಲ್ಲವೆಂದರೆ ಅದು ಬಲಯೋಗಲಿಲ್ಲ. ಅದನ್ನು ದೇವಿಗೆ ಸ್ವೀಕಾರ ಮಾಡಿಸುವುದಿಲ್ಲ. ಇದೆಲ್ಲವೂ ಭಕ್ತಿಮಾರ್ಗವಾಗಿದೆ. ಪ್ರತಿಯೊಬ್ಬರದೂ ತಮ್ಮ-ತಮ್ಮ ಕಲ್ಪನೆಯಾಗಿದೆ. ಕಲ್ಪನೆಯ ಮೇಲೆ ಅನುಯಾಯಿಗಳಾಗಿಬಿಡುತ್ತಾರೆ. ಇಲ್ಲಂತೂ ಹೊಸಮಾತುಗಳಾಗಿವೆ, ಇವನ್ನು ಮಕ್ಕಳೇ ತಿಳಿದುಕೊಳ್ಳುವಿರಿ. ಒಬ್ಬ ತಂದೆಯೇ ಕುಳಿತು ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಿಳಿಸುತ್ತಾರೆ. ನಿಮಗೆ ಖುಷಿಯಿರುತ್ತದೆ- ನಾವು ಸ್ವದರ್ಶನಚಕ್ರಧಾರಿಗಳಾಗಿದ್ದೇವೆ, ಮತ್ತಾರೂ ತಿಳಿದುಕೊಳ್ಳಲು ಸಾಧ್ಯವಿಲ್ಲ. ನಾವು ನಿಮಗೆ ಸಭೆಯಲ್ಲಿ ಹೇಳುತ್ತೇವೆ- ಸರ್ವೋತ್ತಮ ಬ್ರಾಹ್ಮಣ ಕುಲಭೂಷಣರು, ಸ್ವದರ್ಶನ ಚಕ್ರಧಾರಿಗಳು ಎಂದಾಗ ಅದರ ಅರ್ಥವನ್ನು ನೀವೇ ತಿಳಿದುಕೊಳ್ಳುತ್ತೀರಿ. ಯಾರಾದರೂ ಹೊಸಬರಿದ್ದರೆ ಇವರು ಏನು ಹೇಳಿದರು! ಸ್ವದರ್ಶನ ಚಕ್ರಧಾರಿಯು ವಿಷ್ಣುವಾಗಿದ್ದಾರೆ ಎಂದು ಗೊಂದಲಕ್ಕೊಳಗಾಗುತ್ತಾರೆ. ಇದು ಹೊಸಮಾತಲ್ಲವೆ, ಆದ್ದರಿಂದ ನಿಮಗಾಗಿ ಹೇಳುತ್ತಾರೆ- ಹೊರಗಡೆ ಮೈದಾನದಲ್ಲ ಬಂದರೆ ಅರ್ಥವಾಗುತ್ತದೆ.

ನಿಮ್ಮದು ಜ್ಞಾನಮಾರ್ಗವಾಗಿದೆ, ನೀವು ಪಂಚವಿಕಾರಗಳ ಮೇಲೆ ಜಯಗಳಿಸುತ್ತೀರಿ, ಈ ಪಂಚವಿಕಾರಗಳೊಂದಿಗೆ ನಿಮ್ಮ ಯುದ್ಧವಿದೆ, ನಂತರ ನೀವು ದೇವತೆಯಾಗುತ್ತೀರಿ. ಆಗ ಯಾವುದೇ ಯುದ್ಧದ ಮಾತೂ ಇರುವುದಿಲ್ಲ. ಎಲ್ಲ ಅಸುರರಿದ್ದಾರೆಯೋ ಅಲ್ಲ ದೇವತೆಗಳಿರುವುದಿಲ್ಲ, ನೀವು ಬ್ರಾಹ್ಮಣರು ದೇವತೆಗಳಾಗುವವರಿದ್ದೀರಿ. ಪುರುಷಾರ್ಥ ಮಾಡುತ್ತಿದ್ದೀರಿ. ರುದ್ರಜ್ಞಾನಯಜ್ಞದಲ್ಲಿ ಬ್ರಾಹ್ಮಣರು ಅವಶ್ಯವಾಗಿ ಬೇಕು. ಬ್ರಾಹ್ಮಣರಲ್ಲದೆ ಯಜ್ಞವಾಗುವುದಿಲ್ಲ. ರುದ್ರನು ಶಿವನಾಗಿದ್ದಾರೆ ಮತ್ತೆ ಕೃಷ್ಣನ ಹೆಸರು ಎಲ್ಲಿಂದ ಬಂದಿತು? ನೀವು ಪ್ರಪಂಚದಿಂದ ಭಿನ್ನವಾಗಿದ್ದೀರಿ. ನೀವು ಕೆಲವರೇ ಇದ್ದೀರಿ. ಪಕ್ಷಿಗಳು ಸಾಗರವನ್ನು ನುಂಗಿದವು ಎಂದು ಶಾಸ್ತ್ರಗಳಲ್ಲಿ ಎಷ್ಟೊಂದು ದಂತಕಥೆಗಳಿವೆ. ಈಗ ತಂದೆಯು ತಿಳಿಸುತ್ತಾರೆ- ಅದೆಲ್ಲವನ್ನೂ ಮರೆತು ನನ್ನೊಬ್ಬನನ್ನೇ ನೆನಪು ಮಾಡಿರಿ. ಆತ್ಮವೇ ತಂದೆಯನ್ನು ನೆನಪು ಮಾಡುತ್ತದೆ. ತಂದೆಯು ಒಬ್ಬರೇ ಆಗಿದ್ದಾರಲ್ಲವೆ. ಹೇ ಪರಮಾತ್ಮ ಅಥವಾ ಪ್ರಭು ಎಂದು ಹೇಳುತ್ತಾರೆಂದರೆ ಆ ಸಮಯದಲ್ಲಿಯೂ ಅಂಗವು ನೆನಪಿಗೆ ಬರುವುದಿಲ್ಲ, ಕೇವಲ ಈಶ್ವರ ಅಥವಾ ಪ್ರಭು ಎಂದು ಹೇಳಬಿಡುತ್ತಾರೆ. ಆತ್ಮಕ್ಕೆ ತಂದೆಯಿಂದ ಅರ್ಥಕಲ್ಪ ಸುಖ ಸಿಕ್ಕಿದೆ ಆದ್ದರಿಂದ ನಂತರ ಭಕ್ತಿಮಾರ್ಗದಲ್ಲಿ ನೆನಪು ಮಾಡುತ್ತದೆ. ಈಗ ನಿಮಗೆ ತಿಳುವಳಿಕೆ ಸಿಕ್ಕಿದೆ- ಆತ್ಮವೆಂದರೇನು, ಪರಮಾತ್ಮ ಯಾರು? ನಾವೆಲ್ಲಾ ಆತ್ಮರು ಮೂಲವತನದ ನಿವಾಸಿಗಳಾಗಿದ್ದೇವೆ. ಅಲ್ಲಿಂದ ನಂಬರ್‌ವಾರ್ ಪಾತ್ರವನ್ನಭಿನಯಿಸಲು ಬರುತ್ತೇವೆ. ಮೊದಲು ದೇವಿ-ದೇವತೆಗಳು ಬರುತ್ತಾರೆ. ಕ್ರಿಸ್ತನಿಗೆ ಮೊದಲು ದೇವಿ-ದೇವತಾಧರ್ಮವಿತ್ತು ಎಂದು ಹೇಳುತ್ತಾರೆ. ಇದು 5000 ವರ್ಷಗಳ ಮಾತಾಗಿದೆ. ಇದು 50 ಸಾವಿರ ವರ್ಷಗಳ ಹಿಂದಿನ ವಸ್ತುವೆಂದು ಕೆಲವರು ಹೇಳುತ್ತಾರೆ ಆದರೆ 50 ಸಾವಿರ ವರ್ಷಗಳ ಹಳೆಯ ವಸ್ತು ಯಾವುದೂ ಇರಲು ಸಾಧ್ಯವಿಲ್ಲ. ಈ ನಾಟಕವೇ 5000 ವರ್ಷಗಳದಾಗಿದೆ. ಮುಖ್ಯಧರ್ಮವೇ ಇದಾಗಿದೆ. ಈ ಧರ್ಮದವರದೇ ಮನೆಗಳಿರುತ್ತದೆ. ಮೊಟ್ಟಮೊದಲು ರಜೋಗುಣಿ ಬುದ್ಧಿಯವರಾಗಿದ್ದರು, ಈಗ ಇನ್ನೂ ತಮೋಗುಣಿ ಬುದ್ಧಿಯವರಾಗಿದ್ದಾರೆ. ಪ್ರದರ್ಶನಿಯಲ್ಲಿ ಎಷ್ಟು ತಿಳಿಸಿದರೂ ಸಹ ಯಾರಿಗೂ ಅರ್ಥವಾಗುವುದಿಲ್ಲ. ಬ್ರಾಹ್ಮಣರದೇ ಸಸಿಯು ನಾಟಿಯಾಗುವುದು ಆದ್ದರಿಂದ ಮಕ್ಕಳಿಗೆ ತಿಳಿಸಲಾಗಿದೆ- ಜ್ಞಾನವೇ ಬೇರೆ, ಭಕ್ತಿಯೇ ಬೇರೆಯಾಗಿದೆ. ಜ್ಞಾನದಿಂದ ಸದ್ಗತಿಯಾಗುತ್ತದೆ ಆದ್ದರಿಂದ ಹೇ ಪತಿತ-ಪಾವನ ಬನ್ನಿ, ದುಃಖದಿಂದ ಮುಕ್ತಮಾಡಿ ಎಂದು ಹೇಳುತ್ತಾರೆ. ಮತ್ತೆ ಮಾರ್ಗದರ್ಶಕನಾಗಿ ಜೊತೆ ಕರೆದುಕೊಂಡು ಹೋಗುತ್ತಾರೆ. ಶರೀರಗಳೆಲ್ಲವೂ ಸಮಾಪ್ತಿಯಾಗುತ್ತವೆ ಬಾಕಿ ತಂದೆಯು ಬಂದು ಆತ್ಮರನ್ನು ಕರೆದುಕೊಂಡು ಹೋಗುತ್ತಾರೆ. ವಿನಾಶವಾಗುತ್ತದೆಯಲ್ಲವೆ. ಶಾಸ್ತ್ರಗಳಲ್ಲಿ ಒಂದೇ ಮಹಾಭಾರತ ಯುದ್ಧದ ಗಾಯನವಿದೆ. ಇದು ಅದೇ ಮಹಾಭಾರತ ಯುದ್ಧವಾಗಿದೆ ಎಂದು ಹೇಳುತ್ತಾರೆ. ಅದಂತೂ ಆಗಲೇಬೇಕಾಗಿದೆ ಆದ್ದರಿಂದ ಎಲ್ಲರಿಗೆ ತಂದೆಯ ಪರಿಚಯ ನೀಡುತ್ತಾ ಇರಿ. ತಮೋಪ್ರಧಾನರಿಂದ ಸತೋಪ್ರಧಾನರಾಗುವ ಉಪಾಯವು ಒಂದೇ ಆಗಿದೆ. ತಂದೆಯು ಹೇಳುತ್ತಾರೆ- ನನ್ನೊಬ್ಬನನ್ನೇ ನೆನಪು ಮಾಡಿದರೆ ವಿಕರ್ಮಗಳು ವಿನಾಶವಾಗುತ್ತವೆ

ಮತ್ತು ಆತ್ಮವು ನನ್ನಜೊತೆ ಮರಳಿ ಬರುವುದು. ಆದ್ದರಿಂದ ಎಲ್ಲರಿಗೆ ಸಂದೇಶವನ್ನು ಕೊಡುತ್ತಾ ಇರಿ ಆಗ ಅನೇಕರ ಕಲ್ಯಾಣವಾಗುವುದು. ಒಳ್ಳೆಯದು-

ಮಧುರಾತಿ ಮಧುರ ಅಗಲಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:-

1. ಯಾರು ವಿದ್ಯೆಯಲ್ಲಿ ಬುದ್ಧಿವಂತರಿದ್ದಾರೆಯೋ, ಚೆನ್ನಾಗಿ ತಿಳಿಸುತ್ತಾರೆಯೋ ಅವರ ಸಂಗ ಮಾಡಬೇಕು, ಅವರಿಗೆ ಗೌರವ ಕೊಡಬೇಕಾಗಿದೆ. ಎಂದೂ ಅಹಂಕಾರದಲ್ಲ ಬರಬಾರದು.
2. ಜ್ಞಾನದ ಹೊಸ-ಹೊಸ ಮಾತುಗಳನ್ನು ಚೆನ್ನಾಗಿ ತಿಳಿದುಕೊಳ್ಳಬೇಕು ಮತ್ತು ತಿಳಿಸಬೇಕಾಗಿದೆ. ಇದೇ ಖುಷಿಯಲ್ಲಿ- ನಾವು ಸ್ವದರ್ಶನ ಚಕ್ರಧಾರಿಗಳಾಗಿದ್ದೇವೆ.

ವರದಾನ:-ಮುಗ್ಧತನದ ಜೊತೆ ಸರ್ವಶಕ್ತಿವಾನ್ ಆಗಿ ಮಾಯೆಯನ್ನು ಎದುರಿಸುವಂತಹ ಶಕ್ತಿ ಸ್ವರೂಪ ಭವ

ಕೆಲವೊಮ್ಮೆ ಮುಗ್ಧತನ ಬಹಳ ನಷ್ಟ ಉಂಟು ಮಾಡಿಬಿಡುತ್ತದೆ. ಸರಳತೆ, ಮುಗ್ಧರೂಪ ಧಾರಣೆ ಮಾಡಿಬಿಡುತ್ತದೆ. ಆದರೆ ಇಂತಹ ಮುಗ್ಧ ಆಗಬೇಡಿ ಯಾವುದರಿಂದ ಎದುರಿಸಲು ಸಾಧ್ಯವಾಗದ ಹಾಗೆ. ಸರಳತೆಯ ಜೊತೆ ಅಳವಡಿಸಿಕೊಳ್ಳುವ ಮತ್ತು ಸಹನೆ ಮಾಡುವ ಶಕ್ತಿಯ ಅವಶ್ಯಕತೆಯಿದೆ. ಹೇಗೆ ತಂದೆ ಭೋಲಾನಾಥನ ಜೊತೆ ಸರ್ವ ಶಕ್ತಿವಂತನೂ ಆಗಿದ್ದಾರೆ, ಅದೇ ರೀತಿ ನೀವೂ ಸಹ ಮುಗ್ಧತನದ ಜೊತೆ-ಜೊತೆ ಶಕ್ತಿ ಸ್ವರೂಪ ಸಹ ಆಗಿ ಆಗ ಮಾಯೆಯ ಗುಂಡು ತಾಗುವುದಿಲ್ಲ, ಮಾಯೆ ಎದುರಿಸುವ ಬದಲು ನಮಸ್ಕಾರ ಮಾಡುವುದು.

ಸ್ಲೋಗನ್:-ನಿಮ್ಮ ಹೃದಯದಲ್ಲಿ ನೆನಪಿನ ಬಾವುಟ ಹಾರಿಸಿದಾಗ ಪ್ರತ್ಯಕ್ಷತೆಯ ಬಾವುಟ ಹಾರಾಡುತ್ತಿರುವುದು.